

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಜನೇರ್ 1, ಭಾಗೆವಂತ್ ಮರಿ ದೇವ್ ಮಾತೆಚಿ ದಬಾಜಿಕ್ ಪರಬ್

1. ಕ್ರಿಸ್ತು ಸಂಭ್ರಮ್ ಅರ್ಥಾಭರಿತ್ ಜಾಲೊ. ತಾಂತು ವಾಂಟೊ ಘೆತ್ಲೆಲ್ಯಾ ಗೊವ್ಳಿಕ್ ಪರಿಷದೆಕ್, ಗಾಯಾನ್ ಮಂಡಳೆಕ್, ಸ್ವಯಂಸೇವಕಾಂಕ್ ಆನಿ ತುಮ್ಕಾಂ ಸರ್ವಾಂಕ್ ದೇವ್ ಬರೆಂ ಕರುಂ. ಮ್ಹಣ್ತಾಂ ಆನಿ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂ.
2. ಯೆಂವ್ಚ್ಯಾ ಆಯ್ತಾರಾ ಜನೇರ್ 8 ತಾರಿಕೆರ್ ಸಕಾಳಿಂ ದುಸ್ರ್ಯಾ ಮಿಸಾ ವೆಳಾರ್ ಫಿರ್ಗಜ್ ಆರ್ಥಿಕ್ ಸಮಿತಿಚೆ ಸಾಂದೆಂ ಆನಿ ಉಪ್ರಾಂತ್ ಫಿರ್ಗಜ್ ಗೊವ್ಳಿಕ್ ಪರಿಷದೆಚೆ ಸಾಂದೆಂ ಪ್ರಮಾಣ್ ವಚನ್ ಕರ್ನ್ ಜವಾಬ್ದಾರಿ ವಹಿಸುನ್ ಘೆತೆಲೆ. ಮಿಸಾ ಉಪ್ರಾಂತ್ ನವ್ಯಾ ಗೊವ್ಳಿಕ್ ಪರಿಷದೆಚೆಂ ಪಯ್ಲೆಂ ಮೀಟಿಂಗ್ ಆಸ್ತೆಲೆಂ. ಸರ್ವ್ ಸಾಂದ್ಯಾಂನಿಂ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
3. ಯೆಂವ್ಚ್ಯಾ ಆಯ್ತಾರಾ ಜನೇರ್ 8 ತಾರಿಕೆರ್ ದಿಯೆಸೆಜಿಚೊ ಎವ್ಕರಿಸ್ತಿಕ್ ಪುರ್ಶಾಂವ್ ಆಸಾ. ಸಾಂಜೆರ್ 3.30 ವರಾರ್ ಮಿಲಾಗ್ರಿಸ್ ಇಗರ್ಜೆಂತ್ ಬಿಸ್ಪ್ ಸಾಯ್ಬ್ ಮೀಸ್ ಭೆಟಿಯೆಲೊ. ಉಪ್ರಾಂತ್ ಪುರ್ಶಾಂವ್ ಮಿಲಾರ್ ಥಾವ್ನ್ ರುಜಾಯ್ ಪರ್ಯಾಂತ್, ಥಂಯ್ ಫಾವ್ಲ್ಯಾ ಉಪ್ರಾಂತ್ ಶೆರ್ಮಾಂವ್ ಆನಿ ಸಾಕ್ರಾಮೆಂತಾಚೆಂ ಬೆಸಾಂವ್. ವ್ಹಡಾ ಸಂಖ್ಯಾನ್ ಹಾಜರ್ ಜಾಂವ್ಕ್ ವಿನಂತಿ. ಕೊಣಾಕ್ ಸ್ವಯಂಸೇವಕ್ ಜಾಂವ್ಕ್ ಖುಶಿ ಆಸಾ ತಾಣಿಂ ತಾಂಚಿ ನಾಂವಾಂ ಉಪಾಧ್ಯಕ್ ಆನಿ ಕಾರ್ಯದರ್ಶಿ ಮಾನೇಸ್ತ್ ಪಾವ್ಲ್ ರೊಡ್ರಿಗೇಸ್ ಆನಿ ಮಾನೇಸ್ತಿನ್ ಲೊಲಿನಾ ಡಿಸೋಜಾಕ್ ಯಾ ಕಥೊಲಿಕ್ ಸಭಾ ಅಧ್ಯಕ್ ಮಾನೇಸ್ತ್ ಫೆಲಿಕ್ಸ್ ಮೊರಾಸಾ ಲಾಗಿಂ ದೀಂವ್ಕ್ ವಿನಂತಿ. ಆಂಜೆಲೊರ್ ಥಾವ್ನ್ 30 ಸ್ವಯಂಸೇವಕಾಂಕ್ ವಿಚಾರ್ಲಾಂ. ಆನಿ ಪುರ್ಶಾಂವಾ ವೆಳಾರ್ ಗಾಂದಿ ಪಾರ್ಕಾ ಥಾವ್ನ್ ರೈಲ್ವೆಸ್ಟೇಶನ್ ಮಾರ್ಗಾ ಪರ್ಯಾಂತ್ ರಾವೊಂಕ್ ಸುಚಾಯ್ಲಾಂ. ಸ್ವಯಂಸೇವಕಾಂನಿಂ 4.15 ವರಾರ್ ನಮಿಯಾರ್ಲೆಲ್ಯಾ ಸುವಾತೆರ್ ಪಾಂವ್ಚೆಂ. ಮುಸ್ತಾಯ್ಕಿ ದಾದ್ಲ್ಯಾಂಕ್ ಕಾಳೆಂ ಪೇಂಟ್ ಆನಿ ದವೆಂ ಶರ್ಟ್, ಸ್ತ್ರೀಯಾಂಕ್ ಲೈಟ್ ಕಲರ್ ಕಾಪಡ್ ವಾ ಚೂಡಿದಾರ್.
4. ಪಾಟ್ಲ್ಯಾ ತೀನ್ ವರ್ಸಾಂನಿಂ ಫಿರ್ಗಜೆಚೊ ಉಪಾಧ್ಯಕ್ ಜಾವ್ನ್ ಬೋವ್ ಉತ್ತೀಮ್ ಸೆವಾ ದಿಲ್ಲ್ಯಾ ಮಾನೇಸ್ತ್ ಮಾನೇಸ್ತ್ ನೊಯೆಲ್ ಪಿಂಟೊಕ್ ಆಮಿ ದೇವ್ ಬರೆಂ ಕರುಂ ಮ್ಹಣ್ತಾಂವ್. ತಶೆಂಚ್ ಮುಕ್ಲ್ಯಾ ತೀನ್ ವರ್ಸಾಂಕ್ ಉಪಾಧ್ಯಕ್ ಆನಿ ಕಾರ್ಯದರ್ಶಿ ಜಾವ್ನ್ ವಿಂಚುನ್ ಆಯ್ಲೆಲ್ಯಾ ಮಾನೇಸ್ತ್ ಪಾವ್ಲ್ ರೊಡ್ರಿಗೇಸ್ ಆನಿ ಮಾನೇಸ್ತಿನ್ ಲೊಲಿನಾ ಡಿಸೋಜಾ ಹಾಂಕಾ ಅಭಿನಂದನ್ ಪಾಠಯ್ತಾಂವ್ ಆನಿ ತಾಂಚ್ಯಾ ಮಿಸಾಂವಾಂಕ್ ಸರ್ವ್ ಬೊರೆಂ ಮಾಗ್ತಾಂವ್. ಅತಾಂ ನೊಯೆಲ್ ಪಿಂಟೊ ಮುಕಾರ್ ಯೆವ್ನ್ ಫಿರ್ಗಜೆ ತರ್ಫೆನ್ ಫುಲಾಂಚೊ ಬುಕ್ಕೊ ಸ್ವೀಕಾರ್ ಕರ್ತಾಂ. ಉಪ್ರಾಂತ್ ನವೊ ಉಪಾಧ್ಯಕ್ ಆನಿ ಕಾರ್ಯದರ್ಶಿ ದೆವಾ ಆನಿ ಪ್ರಜೆ ಮುಕಾರ್ ಪ್ರಮಾಣ್ ಕರ್ನ್ ಹುದ್ದೊ ಸ್ವೀಕಾರ್ ಕರುಂಕ್ ಉಲೊ ದಿತಾಂ.